

श्री नीतीश कुमार, माननीय मुख्यमंत्री, बिहार की अध्यक्षता में दिनांक 09.11.2016 को पश्चिमी चम्पारण समाहरणालय सभाकक्ष में आयोजित जिला स्तरीय समीक्षा बैठक की कार्यवाही।

- सर्वप्रथम जिलाधिकारी, पश्चिम चम्पारण द्वारा माननीय मुख्यमंत्री, बिहार/माननीय मंत्री, गन्ना उद्योग विभाग/माननीय मंत्री, राजस्व एवं भूमि सुधार विभाग/माननीय मंत्री, खाद्य एवं उपभोक्ता संरक्षण विभाग, बिहार/सभी माननीय सदस्य, बिहार विधान परिषद/बिहार विधान सभा/मुख्य सचिव/पुलिस महानिदेशक/सभी विभागीय प्रधान सचिव/सचिव/आयुक्त, तिरहुत प्रमंडल/पुलिस महानिरीक्षक, मुजफ्फरपुर/पुलिस उपमहानिरीक्षक, चम्पारण क्षेत्र, बेतिया एवं उपस्थित सभी विभाग के पदाधिकारियों का हार्दिक स्वागत किया गया।
- मुख्य सचिव द्वारा बताया गया कि इस बैठक में विकसित बिहार के सात निश्चय से संबंधित योजनाओं एवं कार्यक्रम की समीक्षा, तदोपरांत लोक शिकायत निवारण अधिनियम के क्रियान्वयन, मद्य निषेध अभियान की प्रगति, अपराध आंकड़ों की समीक्षा, जीविका समूह द्वारा विद्यालयों का निरीक्षण एवं अधिप्राप्ति की तैयारी की भी समीक्षा की जायेगी। इसके अतिरिक्त उपस्थित माननीय जन प्रतिनिधियों के द्वारा उठाये गये बिन्दुओं और मुद्दों को भी सुना जाएगा।
- आर्थिक हल युवाओं को बल :-
  - ✓ जिला पदाधिकारी द्वारा बताया गया कि बिहार स्टूडेंट क्रेडिट कार्ड योजना अंतर्गत कुल 66 ऑन लाईन आवेदन प्राप्त हुए हैं जिसमें से 37 आवेदकों को काउंसिलिंग हेतु जिला निबंधन एवं परामर्श केन्द्र पर बुलाया गया जिसमें 9 आवेदक उपस्थित हुए। काउंसिलिंग के उपरांत मल्टीपरपस असिस्टेंट द्वारा कुल 9 आवेदनों को सहायक प्रबंधक (योजना) को अग्रतर कार्रवाई हेतु अग्रसारित किया गया एवं सहायक प्रबंधक (योजना) द्वारा 2 आवेदनों को स्वीकृति प्रदान करते हुए अग्रतर कार्रवाई हेतु टी. पी.ए. (थर्ड पार्टी एजेंसी) को अग्रसारित किया गया है।
  - ✓ मुख्यमंत्री निश्चय स्वयं सहायता भत्ता योजना अंतर्गत कुल 2455 आवेदन ऑनलाईन प्राप्त हुए हैं जिसमें से 425 आवेदकों को काउंसिलिंग हेतु बुलाया गया जिसमें 26 आवेदक उपस्थित हुए। काउंसिलिंग उपरांत मल्टीपरपस असिस्टेंट द्वारा 226 आवेदनों को सहायक प्रबंधक (योजना) को अग्रसारित किया गया तथा सहायक प्रबंधक (योजना) द्वारा कुल 117 आवेदनों को जिला योजना पदाधिकारी को अग्रसारित किया गया। जिला योजना पदाधिकारी द्वारा कुल 10 आवेदनों पर स्वीकृति प्रदान की गयी है।
  - ✓ कुशल युवा कार्यक्रम के तहत कुल 481 ऑनलाईन आवेदन प्राप्त हुए जिसमें से 321 आवेदकों को काउंसिलिंग हेतु बुलाया गया जिसमें 72 आवेदक उपस्थित हुए। काउंसिलिंग उपरांत मल्टीपरपस असिस्टेंट द्वारा 72 आवेदनों को सहायक प्रबंधक (योजना) को अग्रसारित किया गया। सहायक प्रबंधक (योजना) द्वारा कुल 31 आवेदनों को स्वीकृति प्रदान करते हुए श्रम विभाग के पोर्टल पर अग्रसारित किया गया है।

मुख्य सचिव, बिहार द्वारा किए गए पृच्छा के आलोक में प्रधान सचिव, श्रम संसाधन विभाग द्वारा बताया गया कि राज्य भर में कुल 84 कौशल विकास केन्द्र पूर्ण रूप से तैयार हो चुके हैं तथा 300 कौशल विकास केन्द्र 8-10 दिनों में पूर्ण रूप से तैयार हो जायेंगे। पश्चिम चम्पारण जिला में कुल 18 प्रखंडों में कौशल विकास केन्द्र का निर्माण कराया गया है जिसमें से 17 कौशल विकास केन्द्र को एजेंसी तय कर आवंटित कर दिया गया है। एक कौशल विकास केन्द्र गौनाहा का आवंटन नहीं हो पाया है। गौनाहा सहित अन्य जिलों में अवस्थित कौशल विकास केन्द्रों के आवंटन हेतु दिनांक 12.11.2016 को निविदा का निस्तार किया जाना निर्धारित है।

- **हर घर बिजली लगातार :-** मुख्य सचिव द्वारा किए गए पृच्छा के आलोक में जिला पदाधिकारी द्वारा बताया गया कि इस जिला में सर्वेक्षण कार्य पूर्ण कर लिया गया है। लक्ष्य के आंकड़े के अनुसार कुल परिवारों की संख्या में से बिजली सर्वेक्षित परिवारों की संख्या कम होने का कारण यह है कि कुछ परिवार एक घर में रहते हैं तथा वे विद्युत के संबंध में अलग-अलग सर्वेक्षण नहीं कराना चाहते हैं।

मुख्य सचिव द्वारा निदेश दिया गया कि एक विशेष शिविर आयोजित कर सर्वेक्षण हेतु छूटे हुए लोगों को अंतिम मौका दें ताकि कोई परिवार इस सर्वेक्षण से छूटे नहीं।

- **हर घर नल का जल :-** जिला पदाधिकारी द्वारा बताया गया कि पश्चिम चम्पारण जिला में कुल पांच नगर निकाय हैं जिसमें कुल 137 वार्ड अवस्थित हैं। इन 137 वार्डों में से वित्तीय वर्ष 2016-17 के लिए कुल 70 वार्डों का चयन हर घर नल का जल हेतु किया गया एवं चयनित सभी वार्डों का प्राक्कलन तैयार कर अग्रेतर कार्रवाई की जा रही है। उसी प्रकार ग्रामीण क्षेत्रों में अवस्थित कुल 4194 वार्डों में से 1258 वार्डों में वार्ड विकास समिति का गठन किया जा चुका है। वित्तीय वर्ष 2016-17 के लिए कुल 838 वार्ड चयनित किए गए हैं एवं कुल 10 वार्ड का प्राक्कलन तैयार हो चुका है जिसमें 3 वार्ड में कार्य प्रारंभ हो चुका है।

- ✓ **श्री प्रकाश राय, माननीय स0वि0स0, चनपटिया** द्वारा बताया गया कि पाईप जलापूर्ति योजना में मानक के अनुरूप पाईप को गहराई में नहीं बिछाया जा रहा है।

माननीय स0वि0स0, चनपटिया को ऐसी कार्यान्वित योजनाओं की पूर्ण विवरणी प्रधान सचिव, लोक स्वास्थ्य अभियंत्रण विभाग को उपलब्ध कराने का सुझाव दिया गया।

प्रधान सचिव, नगर विकास एवं आवास विभाग द्वारा यह जानकारी दी गयी कि बगहा शहर की जलापूर्ति योजना के कार्यान्वयन हेतु बिहार राज्य जल पर्षद को जिम्मेदारी दी गयी है, जिसके द्वारा शीघ्र कार्य प्रारंभ किया जाएगा।

- **शौचालय निर्माण :-** जिला पदाधिकारी द्वारा बताया गया कि जिला अंतर्गत कुल 315 पंचायतों में से 8 पंचायत खुले में शौच से मुक्त घोषित किए जा चुके हैं जिसमें एक प्रखंड यथा- पिपरासी प्रखंड भी शामिल है।

मुख्य सचिव द्वारा इस कार्य में गति लाने हेतु कार्रवाई करने का निदेश जिला पदाधिकारी को दिया गया।

✓ श्री विनय बिहारी, माननीय स.वि.स., लौरिया द्वारा सामुदायिक शौचालय के निर्माण एवं रख-रखाव का मुद्दा उठाया गया।

भूमि की अनुपलब्धता की स्थिति में कलस्टर में शौचालय का निर्माण कराकर प्रत्येक लाभुक परिवार को एक-एक शौचालय की चाभी देने की बात कही गयी ताकि उनका समुचित रख-रखाव हो सके।

- **जी.एन.एम. स्कूल/ए.एन.एम. स्कूल/पारा मेडिकल संस्थान की स्थापना :-** जिला पदाधिकारी द्वारा बताया गया कि जिला मुख्यालय में जी.एन.एम. स्कूल की स्थापना हेतु बेतिया नगर में कुल 1.5 एकड़ भूमि उपलब्ध कराया गया है तथा इससे संबंधित प्रतिवेदन स्वास्थ्य विभाग तथा बी.एम.एस.आई.सी.एल., पटना को भेजा जा चुका है तथा बी.एम.एस.आई.सी.एल., पटना द्वारा इसके निर्माण हेतु निविदा का निष्पादन किया जा रहा है। उसी प्रकार राजकीय चिकित्सा महाविद्यालय, बेतिया के परिसर में पारा मेडिकल संस्थान की स्थापना हेतु स्थल चिन्हित कर लिया गया है तथा इसके निर्माण हेतु बी.एम.एस.आई.सी.एल. द्वारा निविदा का निष्पादन किया जा रहा है। पश्चिम चम्पारण जिला में तीन अनुमंडल अवस्थित है जिसमें से एक अनुमंडल यथा-बेतिया में एक सरकारी ए.एन.एम. स्कूल पूर्व से संचालित है। शेष दोनों अनुमंडल यथा- नरकटियागंज एवं बगहा अनुमंडल में ए.एन.एम. स्कूल की स्थापना हेतु जमीन चिन्हित कर प्रतिवेदन स्वास्थ्य विभाग तथा बी.एम.एस.आई.सी.एल., पटना को भेजा गया है।
- **आई.टी.आई./महिला आई.टी.आई. की स्थापना :-** पश्चिम चम्पारण जिला में तीन अनुमंडल अवस्थित है जिसमें दो अनुमंडल यथा- बेतिया तथा बगहा में पहले से आई.टी.आई. स्थापित है। बगहा अनुमंडल अंतर्गत आई.टी.आई. किराये के मकान में चल रहा है जिसके लिए 1.90 एकड़ भूमि चिन्हित कर विभाग को पूर्व में हस्तांतरित किया जा चुका है। नरकटियागंज अनुमंडल में आई.टी.आई. की स्थापना हेतु 03.00 एकड़ भूमि हस्तांतरित कर दिया गया है। वर्तमान में 6 व्यवसायिक पाठ्यक्रम में नामांकन किया गया है जिसका संचालन किराये के भवन में किया जायेगा।
- ✓ जिला में एक महिला आई.टी.आई. की स्थापना हेतु आई.टी.आई., बेतिया परिसर में ही तीन एकड़ भूमि चिन्हित कर लिया गया है जिसके भवन निर्माण हेतु निविदा का निष्पादन प्रक्रियाधीन है।
- **अभियंत्रण महाविद्यालय/पॉलिटैक्निक कॉलेज :-** जिला पदाधिकारी द्वारा बताया गया कि अभियंत्रण महाविद्यालय की स्थापना हेतु कुमारबाग में कुल 10 एकड़ भूमि चिन्हित कर लिया गया है। चूंकि यह भूमि शिक्षा विभाग की है, अतः इस हेतु प्रधान सचिव, शिक्षा विभाग, बिहार, पटना से सहमति की मांग की गयी है। पॉलिटैक्निक कॉलेज की स्थापना हेतु 04.00 एकड़ सरकारी भूमि चिन्हित कर लिया गया है जिसका हस्तांतरण प्रक्रियाधीन है।
- ✓ बगहा अनुमंडल हेतु एक अलग पॉलिटैक्निक कॉलेज की स्थापना हेतु धनहा में स्थल चिन्हित किया गया है जिसका हस्तांतरण प्रक्रियाधीन है।
- **बिहार लोक शिकायत निवारण अधिकार अधिनियम :-** जिला पदाधिकारी द्वारा बताया गया कि इस जिला में कुल तीन अनुमंडलीय लोक शिकायत निवारण पदाधिकारी का कार्यालय एवं एक जिला लोक शिकायत निवारण पदाधिकारी का कार्यालय कार्यरत है। जिला में अब तक कुल 3055 परिवाद प्राप्त हुए

हैं जिसमें से 905 परिवार को स्वीकृत किया गया, 734 परिवार पत्र पर वैकल्पिक सुझाव दिये गये हैं तथा 408 आवेदन पत्र को अस्वीकृत किया गया है।

आयुक्त, तिरहुत प्रमंडल, मुजफ्फरपुर द्वारा बताया गया कि जिला लोक शिकायत निवारण पदाधिकारी द्वारा पारित आदेश से असंतुष्ट लोगों को आयुक्त के यहां अपील दायर करना है, परंतु जिला के सुदूर भागों से आयुक्त कार्यालय के काफी दूर में रहने के कारण अपील दायर करने में कठिनाई होती है, जिस कारण दूर-दराज के जिलों के लोग कम संख्या में अपील दायर कर पाते हैं। उनके द्वारा आयुक्त के पास अपील करने हेतु जिला लोक शिकायत निवारण कार्यालय में व्यवस्था करने हेतु अनुरोध किया गया।

बिहार प्रशासनिक सुधार मिशन सोसाईटी को समुचित कार्रवाई करने का निदेश दिया गया।

● **मद्य निषेध :-** नए उत्पाद अधिनियम अंतर्गत की गयी कार्रवाई की समीक्षा के क्रम में पुलिस महानिदेशक, बिहार द्वारा बगहा पुलिस जिला से कम विदेशी शराब जप्त होने की बात कही गयी।

● श्री नारायण प्रसाद, माननीय स० वि० स०, नौतन।

✓ गंडक नदी के रास्ते नाव के माध्यम से उत्तर प्रदेश से इस जिला में शराब आता है। उनके द्वारा बैरिया थानाध्यक्ष के विरुद्ध भी शिकायत की गयी। मेरे क्षेत्र में गांव में एवं अन्य जगहों पर शराब के नाम पर निर्दोष व्यक्तियों को फंसाया जा रहा है।

निदेश दिया गया कि कार्रवाई करने हेतु जिलाधिकारी प्राधिकृत हैं। जिलाधिकारी को अग्रत्तर कार्रवाई हेतु सूची उपलब्ध करा दी जाय।

● श्री लालबाबू प्रसाद, माननीय स० वि० स०।

✓ उत्तर प्रदेश से नदी के रास्ते नाव के नीचे शराब बांध कर लाया जा रहा है। दो नाव शराब बगहा थानाध्यक्ष द्वारा बरामद किया गया एवं इसमें निर्दोष व्यक्ति को फंसाकर दोषी व्यक्ति को छोड़ दिया गया। उत्पाद अधिनियम अंतर्गत पकड़े जाने वाले व्यक्तियों के साथ पुलिस को भेदभाव नहीं करने का निदेश दिया जाए।

● श्रीमती भागीरथी देवी, माननीया स० वि० स०, रामनगर।

✓ नेपाल से ठोरी के रास्ते इस जिला में तस्करी के माध्यम से शराब आ रहा है।

● श्री प्रकाश राय, माननीय स० वि० स०, चनपटिया।

✓ बेतिया में उनके घर के समीप किशन होटल के सामने काला शीशायुक्त काला स्कोडा गाड़ी में कुछ लोग बैठकर शाम के समय में शराब पीते हैं। इस गाड़ी में पुलिस पदाधिकारी भी शराब पीते हैं।

● श्री विनय बिहारी, माननीय स० वि० स०, लौरिया।

✓ यहाँ नेपाल से लैला एवं उत्तर प्रदेश से मोती नामक शराब का आयात किया जा रहा है। इस कार्य में नवलपुर थाना प्रभारी एवं लौरिया के थाना प्रभारी संलिप्त हैं।

पुलिस महानिदेशक, बिहार को पुख्ता जानकारी जुटाकर तुरंत कार्रवाई करने का निदेश दिया गया। सीमावर्ती इलाकों में मिली-भगत से शराब का जो तस्करी है उसपर सख्ती से अंकुश लगाया जाय। पुलिस अधिकारियों के कार्यकलाप की समीक्षा किया जाय, समीक्षोपरांत संलिप्त पाये गये थाना

प्रभारी/पुलिस पदाधिकारी पर कठोर कार्रवाई सुनिश्चित की जाय। साथ ही उनके द्वारा माननीय सदस्यों के द्वारा उठाये गए बिंदुओं पर जिला पदाधिकारी को कार्रवाई करने का निदेश दिया गया। यदि किसी निर्दोष को फंसाये जाने की शिकायत प्राप्त होती है तो ऐसे मामले को पुलिस अधीक्षक एवं जिला पदाधिकारी खुद देखेंगे। माननीय विधायकगण से प्राप्त ठोस एवं स्पष्ट सूचना का सत्यापन कर शीघ्र समुचित कार्रवाई करने का निदेश दिया गया।

- अपराध आंकड़ा :- श्री विनय बिहारी, माननीय स० वि० स०, लौरिया द्वारा बताया गया कि वर्तमान में योगापट्टी प्रखंड में आपराधिक गिरोह पर निगरानी रखने की आवश्यकता है।
- ✓ श्री राघव शरण पाण्डेय, माननीय स० वि० स०, बगहा द्वारा बताया गया कि बगहा में आपराधिक गिरोहों पर सतत निगरानी रखे जाने की आवश्यकता है।

इस संबंध में जांच कर ठोस कार्रवाई करने का निदेश पुलिस अधीक्षक, बेतिया एवं बगहा तथा जिला पदाधिकारी, पश्चिम चम्पारण को दिया गया।

- पोशाक/साईकिल योजना :- श्री प्रकाश राय, माननीय स० वि० स० चनपटिया द्वारा बताया गया कि मेरे क्षेत्र के स्कूलों का 70 प्रतिशत चापाकल खराब है, इसे ठीक कराया जाय।

प्रधान सचिव, लोक स्वास्थ्य अभियंत्रण विभाग को निदेश दिया कि कार्यपालक अभियंता से जांच कराकर इसे ठीक कराया जाय।

- ✓ श्रीमती भागीरथी देवी, माननीया स० वि० स०, रामनगर द्वारा बताया गया कि मेरे क्षेत्र के विद्यालयों में शिक्षक समय पर स्कूल नहीं आते हैं। विद्यालय परिसर में अवस्थित वृक्षों को शिक्षकों द्वारा बेचा जा रहा है। इसकी जांच करायी जाय। छात्रों/छात्राओं को ससमय पोशाक एवं साईकिल योजना का लाभ नहीं मिल रहा है।

मुख्य सचिव द्वारा किए गए पृच्छा के आलोक में प्रधान सचिव, शिक्षा विभाग द्वारा बताया गया कि इस वर्ष 75 प्रतिशत उपस्थिति दर्ज करने वाले बच्चों को ही पोशाक एवं साईकिल योजना का लाभ दिया जाना है। राशि का भुगतान बैंक खाते में किया जायेगा।

- जीविका समूह के माध्यम से प्रारंभिक विद्यालयों का अनुश्रवण :- जिला पदाधिकारी द्वारा बताया गया कि इस जिला में जीविका समूहों द्वारा कुल 213 विद्यालयों का अनुश्रवण किया गया है जिसमें 49 विद्यालयों के प्रधानाध्यापकों/शिक्षकों के द्वारा असहयोग करने पर उनके एक दिन के वेतन की कटौति कर विभागीय कार्रवाई शुरू की गयी है। साथ ही एक शिक्षक को ग्राम पंचायत स्तरीय नियोजन समिति द्वारा निलंबित भी किया गया है।

- स्वास्थ्य विभाग :- श्री विनय बिहारी, माननीय स० वि० स०, लौरिया द्वारा बताया गया कि लौरिया रेफरल अस्पताल ध्वस्त हो गया है, इसको बनवाया जाय।

- ✓ माननीय जनप्रतिनिधगण द्वारा बताया गया कि जिला में सरकारी अस्पतालों में अल्ट्रासाउंड/एक्स-रे सेवा उपलब्ध नहीं है, एंबुलेंस उपलब्ध नहीं है, दवाइयां उपलब्ध नहीं है।

प्रधान सचिव, स्वास्थ्य विभाग द्वारा बताया गया कि दवा क्रय हेतु निविदा का निष्पादन अंतिम चरण में है। निविदा निष्पादन के उपरांत बी.एम.एस.आई.सी.एल. के माध्यम से सभी अस्पतालों में दवा उपलब्ध कराया जाएगा।

- **आपूर्ति :-** जिला पदाधिकारी द्वारा बताया गया कि खाद्य सुरक्षा अंतर्गत लाभुकों का सत्यापन किया जा चुका है। सत्यापित लाभुकों में से अपात्र लाभुकों का नाम हटाने की कार्रवाई की जाएगी।
- **अधिप्राप्ति :-** सचिव, सहकारिता विभाग द्वारा बताया गया कि इस जिला में लगभग 25 प्रतिशत धान की कटनी हो चुकी है। इस जिला में कुल 292 पैक्स और व्यापार मंडल के द्वारा धान अधिप्राप्ति किया जाना है।

धान अधिप्राप्ति करने हेतु तैयारी करने का निदेश दिया गया। मुख्य सचिव द्वारा निदेश दिया गया कि एक निश्चित मात्रा से अधिक नमी युक्त धान क्रय हेतु बड़े पैक्सों में ड्रायर मशीन की व्यवस्था उपलब्ध कराये जाय ताकि निर्धारित नमी से ज्यादा नमी वाले धान का क्रय न हो सके।

- **पशु टीकाकरण :-** प्रस्तुतीकरण के क्रम में जिला पदाधिकारी द्वारा बताया गया कि निःशुल्क टीकाकरण अभियान अंतर्गत एच.एस., बी.क्यू. अंतर्गत 266389 तथा एफ.एफ.डी. अंतर्गत 421280 पशुओं का टीकाकरण हुआ है। इस संबंध में पृच्छा के आलोक में जिला पशुपालन पदाधिकारी द्वारा बताया गया कि सरकारी चिकित्सक एवं लगाए गए निजी कर्मियों द्वारा पशुओं का टीकाकरण किया गया है। उनके द्वारा भी कुल 10 प्रखंड का भ्रमण कर टीकाकरण अभियान को देखा गया है।
- ✓ **श्री नारायण प्रसाद, माननीय स० वि० स०, नौतन** द्वारा बताया गया कि पशुओं के खुर-पक्का टीकाकरण मेरे क्षेत्रान्तर्गत नहीं किया गया है। यदि जिला पशुपालन पदाधिकारी द्वारा यह बताया जा रहा है कि टीकाकरण किया गया है तो उनकी सूची उपलब्ध करायी जाय।

टीकाकरण किए गए पशुपालकों की सूची जिला पदाधिकारी को उपलब्ध कराने का निदेश दिया गया। जिला पदाधिकारी उस सूची में अंकित व्यक्तियों का रैंडम सत्यापन कराकर माननीय विधायकगण को सूचित करेंगे।

- **माननीय जनप्रतिनिधियों द्वारा उठाये गये मुद्दे :-** समीक्षा के उपरांत विभिन्न विषयों पर सभी माननीय स०वि०प० एवं स०वि०स० को बारी-बारी से जनहित के मुद्दों पर अपनी बात रखने हेतु अनुरोध किया गया।

- **श्री लालबाबू प्रसाद, माननीय स.वि.प.।**

- ✓ मनुआपुल से रतवल तक पथ निर्माण हेतु अनुरोध किया गया।

- ✓ बत्थर-नरकटियागंज पथ तथा पंडई नदी पर पुल दोनों जर्जर स्थिति में है, इसको बनवाया जाय।

सचिव, ग्रामीण कार्य विभाग द्वारा बताया गया कि नरकटियागंज-बत्थर पथ का डी.पी.आर. प्राप्त हुआ है जिसकी स्वीकृति दी जानी है। पंडई नदी पर पुल निर्माण की स्वीकृति भी दी जा रही है।

- ✓ महात्मा गाँधी लम्बे समय तक चम्पारण में प्रवास किये हैं। अतः चम्पारण के सभी पथों को महात्मा गाँधी सर्किट से जोड़ा जाय।

- ✓ भितीहरवाँ को पर्यटन स्थल के रूप में विकसित किया जाय।

✓ बेतिया-नरकटियागंज पथ पर छावनी में रेलवे क्रॉसिंग के उपर आर० ओ० बी० का निर्माण अब तक नहीं हुआ है।

✓ धान अधिप्राप्ति का स्पीड काफी धीमा है। धान क्रय केन्द्र की संख्या बढ़ायी जाय।

● श्री विनय बिहारी, माननीय स.वि.स., लौरिया।

✓ मेरे विधान सभा क्षेत्र में उसे मोटरेबल बनवा दिया जाय। मनुआपुल से रतवल पुल तक सड़क का निर्माण कराया जाय।

सचिव, ग्रामीण कार्य विभाग द्वारा बताया गया कि इस पथ की कुल लंबाई 37 किलोमीटर है जिसमें 15 कि०मी० का बांध है जो जल संसाधन विभाग के अधीन है एवं शेष भाग ग्रामीण कार्य विभाग के अधीन सड़क है।

प्रधान सचिव, जल संसाधन विभाग एवं प्रधान सचिव, पथ निर्माण विभाग तथा सचिव, ग्रामीण कार्य विभाग को आपस में बैठकर इसका समाधान निकालने का निदेश दिया गया।

✓ योगापट्टी प्रखंड में पूर्व से चिन्हित भूमि पर पॉलिटैक्निक कॉलेज की स्थापना का मुद्दा उठाया गया।

जिला पदाधिकारी, पश्चिम चम्पारण द्वारा अवगत कराया गया कि उक्त भूमि की उपयुक्तता के संबंध में अपर समाहर्ता, पश्चिम चम्पारण की अध्यक्षता में एक कमिटी का गठन किया गया था। उक्त कमिटी द्वारा इस चिन्हित भूमि को पॉलिटैक्निक कॉलेज निर्माण हेतु अनुपयुक्त बताया गया है। इस भूमि की अवस्थिति, आवागमन के साधन एवं संस्थान में पढ़ने वाले छात्र/छात्राओं की सुविधा के दृष्टिकोण से यह भूमि पॉलिटैक्निक कॉलेज के निर्माण हेतु सर्वथा अनुपयुक्त है जिस कारण इसके स्थान पर बेतिया शहर के समीप नए स्थल का चयन कर भूमि हस्तांतरण किया जा रहा है।

● श्री राजेश राम, माननीय स.वि.प.।

✓ थरुहट क्षेत्रों में तीन जनजातीय आवासीय विद्यालय अवस्थित है परंतु इन विद्यालयों में शिक्षकों के स्वीकृत पद के विरुद्ध पदस्थापन काफी कम है। शिक्षकों की कमी के कारण बच्चों का भविष्य खराब हो रहा है। जब तक शिक्षकों की बहाली नहीं हो जाती तब तक जिला शिक्षा पदाधिकारी के माध्यम से शिक्षकों की उपलब्धता हेतु अनुरोध किया गया।

सचिव, अनुसूचित जाति/जनजाति कल्याण विभाग द्वारा बताया गया कि इस उद्देश्य के लिए सेवानिवृत्त शिक्षकों का संविदा पर नियोजन अन्तिम चरण में है।

✓ चीनी मिल के माध्यम से किसानों को मिलने वाली सब्सिडी की राशि उपलब्ध करायी जाए।

✓ रायबारी महुअवा में मसान नदी पर पुल बनायी जाए।

● श्री राघव शरण पाण्डेय, माननीय स.वि.स. बगहा।

✓ गन्ने का मूल्य की शीघ्र घोषणा सरकार द्वारा किये जाने हेतु अनुरोध किया गया। साथ ही, किसानों को गन्ना मूल्य का भुगतान 14 दिनों के अंदर कराने, 14 दिन के अंदर भुगतान नहीं होने पर ब्याज सहित भुगतान कराने हेतु अनुरोध किया गया।

- ✓ प्रधान मंत्री फसल बीमा योजना का लाभ मेरे क्षेत्र के किसानों को नहीं मिला है।
- ✓ बगहा शहर में बिजली के कारण कुल 20 लोगों की मृत्यु हुई है। प्रभावितों के परिजन को मुआवजा दिया गया है परंतु इस घटना के जिम्मेदार कंपनी पर कार्रवाई नहीं होने की बात कही गयी।
- ✓ बगहा शहर में विद्युतीकरण कार्य गोदरेज कंपनी द्वारा काफी धीमी गति से किया जा रहा है इसमें तेजी लाने का अनुरोध किया गया।

प्रधान सचिव, ऊर्जा विभाग को निदेश दिया गया कि संबंधित कंपनी पर एफ.आई. आर. दर्ज कराकर उपयुक्त कानूनी कार्रवाई की जाय। प्रधान सचिव, उर्जा विभाग द्वारा बताया गया कि बगहा शहर में प्रभावितों के परिजनों को मुआवजा दिलाया गया है। साथ ही उस कंपनी के विरुद्ध भी कार्रवाई की गयी है। उन्होंने बगहा शहर में विद्युतीकरण कार्य में तेजी लाकर कार्य पूर्ण कराने का आश्वासन दिया।

- ✓ मेरे क्षेत्र में बड़गांव के महादलित बस्ती में चापाकल नहीं है, उसे लगवाया जाय।
  - ✓ मेरे क्षेत्र में शिक्षा विभाग में नियोजन का कार्य 2015 तक होना चाहिए था किंतु अब तक 2012 तक ही हो पाया है, इसे कराया जाय।
  - ✓ साथ ही वर्ष 2009 में शिलान्यास हुए योजनाओं को भी पूरा कराने का अनुरोध किया।
  - ✓ बगहा को जिला बनाने का अनुरोध किया गया।
  - ✓ बगहा में प्रत्येक प्रखंड में स्टेडियम का निर्माण कराया जाय। इस संबंध में कल मुझे एक स्वीकृति पत्र प्राप्त हुआ है। इस हेतु मैं माननीय मुख्यमंत्री को ध्यानवाद देता हूँ।
- श्री विनय वर्मा, माननीय स.वि.स., नरकटियागंज ।

- ✓ पंडई नदी पर पुल का निर्माण कराने हेतु अनुरोध किया गया।
- ✓ त्रिवेणी नहर का वितरणी/उपवितरणी में मात्र 2-3 किमी तक पानी जाता है। शेष भाग की सफाई नहीं होने की वजह से जाम है एवं पानी नहीं जाता है। रबी की फसल में सिंचाई में दिक्कत होगी। उनके द्वारा त्रिवेणी नहर के सभी 16 वितरणी/उपवितरणी की सफाई कराने हेतु अनुरोध किया गया।

प्रधान सचिव, जल संसाधन विभाग को इन वितरणी/उप वितरणी की सफाई जल्द कराने हेतु माननीय मुख्यमंत्री द्वारा निदेश दिया गया। पंडई नदी पर पुल निर्माण के संबंध में सचिव, ग्रामीण कार्य विभाग द्वारा आवश्यक कार्रवाई करने की बात कही गयी। पानी टंकी से जलापूर्ति के संबंध में कार्रवाई करने का निदेश कार्यपालक अभियंता, लोक स्वास्थ्य प्रमंडल, बेतिया को दिया गया।

- ✓ नरकटियागंज अनुमंडलीय अस्पताल की चहारदीवारी का निर्माण कराने एवं इस अस्पताल में एक महिला चिकित्सक के पदस्थापन हेतु अनुरोध किया गया।
- ✓ नरकटियागंज में बने चार पानी की टंकी में से दो तेलपुर एवं गनौली बंद है, उसे चालू कराने हेतु अनुरोध किया गया।




- ✓ नरकटियागंज नगर परिषद के आवासीय लोगों से शौचालय निर्माण हेतु जमीन का दस्तावेज मांगा जा रहा है जबकि नरकटियागंज नगर परिषद में बेतिया राज की लगभग 70 प्रतिशत भूमि है जिस कारण दस्तावेज उपलब्ध नहीं हो पा रहा है। इसका समाधान किया जाय।
- श्री प्रकाश राय, माननीय स.वि.स., चनपटिया ।
  - ✓ मेरे क्षेत्र में जर्जर हो चुके सड़कों का निर्माण कराया जाय।
  - ✓ मेरे पूर्वज द्वारा 116 एकड़ जमीन सरकार से खरीदकर वृंदावन आश्रम को दिनांक-12.12.1940 में दिया गया था। इस जमीन पर कई लोगों के द्वारा अतिक्रमण कर लिया गया है। इसे अतिक्रमण मुक्त कराया जाय।
- श्री नारायण प्रसाद, माननीय स.वि.स., नौतन ।
  - ✓ मथौली पनबिजली परियोजना का निर्माण कार्य पैसे के अभाव में पिछले 4 वर्षों से बंद है, इसके बनने से 5 मेगावाट विद्युत मिल सकता है। इस पनबिजली परियोजना का निर्माण पूरा कराया जाय।
  - ✓ मंडुराहा से द0 तेलुआ पथ का निर्माण कराने हेतु अनुरोध किया गया।
  - ✓ बेतिया से पखनाहा जाने वाली पथ के निर्माण हेतु अनुरोध किया गया।
- श्री मदन मोहन तिवारी, माननीय स.वि.स., बेतिया ।
  - ✓ दिनांक-30.03.2016 को बेतिया-नरकटियागंज पथ पर छावनी में रेलवे क्रॉसिंग के उपर आर0 ओ0 बी0 के निर्माण की स्वीकृति पथ निर्माण विभाग को मिल चुका है।
  - ✓ महना से मझौलिया पथ जो पूरी तरह से जर्जर अवस्था में है उसके निर्माण हेतु अनुरोध किया गया।

सचिव, ग्रामीण कार्य विभाग, बिहार, पटना द्वारा उक्त सड़क के निर्माण हेतु आवश्यक कार्रवाई किए जाने की बात कही गयी।

- श्रीमती भागीरथी देवी, माननीया स.वि.स., रामनगर ।
  - ✓ गौनाहा अंचल के मंगुराहा ग्राम में अनुसूचित जाति के दो सदस्यों के नाम बंदोबस्त भूमि पर दबंग व्यक्ति द्वारा अवैध कब्जा के बिंदुपर प्रशासन के स्तर से कोई कार्रवाई नहीं करने की बात कही गयी।

मुख्य सचिव, बिहार द्वारा जिला पदाधिकारी को जांच कर शीघ्र विधि-सम्मत कार्रवाई करने का निर्देश दिया गया।


अंत धन्यवाद ज्ञापन के साथ बैठक की कार्यवाही समाप्त हुई।

  
 प्रधान सचिव 13/12/16  
 मंत्रिमंडल सचिवालय विभाग,  
 बिहार, पटना।

बिहार सरकार  
मंत्रिमंडल सचिवालय विभाग


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-सभी प्रधान सचिव/सचिव, बिहार, पटना / पश्चिमी चम्पारण (बेतिया) जिला के प्रभारी सचिव / प्रमंडलीय आयुक्त, तिरहूत प्रमंडल, मुजफ्फरपुर / पुलिस महानिरीक्षक, मुजफ्फरपुर / पुलिस उप महानिरीक्षक, मुजफ्फरपुर / जिला पदाधिकारी, पश्चिमी चम्पारण (बेतिया) / पुलिस अधीक्षक, पश्चिमी चम्पारण (बेतिया) को सूचनार्थ एवं आवश्यक कार्यार्थ प्रेषित।

  
(डॉ० राजीव कुमार)  
विशेष कार्य पदाधिकारी


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-मुख्य सचिव, बिहार / पुलिस महानिदेशक, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-विकास आयुक्त, बिहार के प्रधान आप्त सचिव को सूचनार्थ प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-सभी माननीय प्रभारी मंत्रीगण एवं जिला के निवासी सभी माननीय मंत्रीगण के आप्त सचिव को सूचनार्थ एवं आवश्यक कार्रवाई हेतु प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-मुख्य मंत्री, बिहार के प्रधान सचिव को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-मुख्य मंत्री, बिहार के सचिव (श्री अतीश चन्द्रा एवं श्री मनीष कुमार वर्मा) को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी

ज्ञापांक-3/सी0 एस0 एम0/विविध-43/2016 .....677.....दिनांक-23/12/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय बेवसाईट पर अपलोड करने हेतु प्रेषित।

  
विशेष कार्य पदाधिकारी